

89. Elf Qalb u Għanja

Is-sigra taċ-ċirasa
għandha elf misluta hamra,
u bihom fir-rebbiegħa
hienja toqgħod tinnamra...

Oh! kemm nixtieq li kelli
elf qalb hamra bhan-nar,
biex bihom lil ħanina
inħobbha lejl u nhar.

Fis-sigra taċ-ċirasa
ibejjet elf għasfur,
kull wiehed jgħanni għanja
ma' tul tas-sajf ix-xhur...

Oh! kemm nixtieq li kelli
elf għanja ġewwa fija,
ħa ngħanni lill-ħanina
filgħodu filgħaxija!